

मंत्री प्रेम कुमार ने बिजली बोर्ड के मुख्य अभियंता को दिया निर्देश

संप हाउस को दें 24 घंटे बिजली

पटना | तटीय संवाददाता

नगर विकास एवं आवास मंत्री प्रेम कुमार ने संप हाउसों को 24 घंटे बिजली को आपूर्ति करने का निर्देश बिजली बोर्ड के मुख्य अभियंता को दिया है। मंत्री ने शुक्रवार को अधिकारियों के साथ बैठक कर जलजमाव की समीक्षा की।

बैठक के दौरान नगर आयुक्त दिवेश सेहरा ने स्वीकार किया कि 20 जुलाई को सुबह में बिजली नहीं रहने के कारण चार घंटे तक योगीपुर संप हाउस बंद रहा। मंत्री ने जलजमाव वाले क्षेत्रों का स्वयं निरीक्षण करने, बारिश के दौरान संप हाउस के पंप को लगातार चलाने का निर्देश दिया है। कंकड़बाग, हनुमाननगर, बहादुरपुर कॉलोनी सेक्टर छह, सात,

आठ, डिफेंस कॉलोनी, जमाल रोड, स्टेशन रोड, कांग्रेस मैदान, खेतान मार्केट और कदमकुआं क्षेत्र समेत जलजमाव वाले इलाकों पर विशेष ध्यान रखने का निर्देश दिया है।

ए-टू-जेड के मामले पर त्वरित कार्रवाई करने का निर्देश नगर आयुक्त को दिया गया है। बैठक में विधायक अरुण कुमार सिन्हा, विधायक पूनम देवी, प्रधान सचिव शशि शेखर सिन्हा, मेयर अफजल इमाम, डिप्टी मेयर विनय कुमार पप्पू समेत संबंधित विभागों के अधिकारी उपस्थित थे। बैठक बाद मंत्री ने विभागीय अधिकारियों, विधायक, मेयर व डिप्टी मेयर के साथ डाकबंगला चौराहा, एसपी वर्मा रोड, स्टेशन रोड आदि क्षेत्रों का स्थल निरीक्षण किया।



जलजमाव की समीक्षा

- बारिश के दौरान संप हाउस के पंप को लगातार चलाने को कहा
- ए-टू-जेड के मामले पर त्वरित कार्रवाई करने का निर्देश नगर आयुक्त को दिया
- नगर आयुक्त ने माना कि 20 जुलाई को बिजली नहीं रहने के कारण चार घंटे तक योगीपुर संप हाउस बंद रहा
- अधिकारियों के साथ डाकबंगला चौराहा, एसपी वर्मा रोड, स्टेशन रोड का किया स्थल निरीक्षण

शुक्रवार को पटना जंक्शन गोलंबर के पास नाले का निरीक्षण करते मंत्री प्रेम कुमार। साथ में हैं महापौर व उपमहापौर